

5

වොලිබෝල් ක්‍රිඩාවේ යෙදුම

ලෝකයේ ජනප්‍රිය මෙන් ම ශ්‍රී ලංකාවේ සැම පාසලක ම අනිවාර්ය ක්‍රිඩාවක් ද වන වොලිබෝල් අඩු වියදම්කින් ක්‍රිඩා ඉඩ ප්‍රමාණයක් තුළ ක්‍රියාත්මක කළ හැකි ය. වොලිබෝල් ක්‍රිඩාවේ දී පන්දුව පිරිනැමීම, පන්දුව ලබා ගැනීම, පන්දුව එසවීම, පන්දුවට ප්‍රහාරය එල්ල කිරීම, ප්‍රහාරය වැළැක්වීම, පිටිය රකිත ලෙස ප්‍රධාන දක්ෂතා හයක් පවතී.

වොලිබෝල් ක්‍රිඩාවේ එන ඉහත දක්ෂතා අතරින් පන්දුව පිරිනැමීම, පන්දුව ලබා ගැනීම හා පන්දුව එසවීම යන දක්ෂතා පසුගිය ග්‍රේණිවල දී ඉගෙන ගත් බව ඔබට මතක ඇති.

මෙම ග්‍රේණියේ දී පන්දුවට ප්‍රහාර එල්ල කිරීම හා ප්‍රහාරය වැළැක්වීම යන දක්ෂතා ඉගෙන ගනිමු.

වොලිබෝල් ක්‍රිඩාව හැඳින්වීම


වොලිබෝල් ක්‍රිඩා කණ්ඩායමකට ක්‍රිඩකයින් දොලොස් දෙනෙක් ඇතුළත් වෙති. ඒ අතරින් එක් අයෙකු හෝ දෙදෙනෙකු ලිබරෝ ක්‍රිඩකයින් ලෙස නම් කෙරේ. එක් වරකට කණ්ඩායමේ ක්‍රිඩකයින් හය දෙනෙකු ක්‍රිඩා කරන අතර, ඉන් තිබෙනෙක් ක්‍රිඩා පිටියේ ඉදිරිපසින් ද, තිබෙනෙක් පසුපසින් ද ස්ථාන ගත වෙති. ඔවුන් ඉදිරිපෙළ ක්‍රිඩකයින් සහ පසුපෙළ ක්‍රිඩකයින් ලෙස පිළිවෙළින් හඳුන්වයි.

ඉහත ක්‍රිඩකයින් හය දෙනාගෙන් එක් අයෙකු ලෙස ලිබරෝ ක්‍රිඩකයෙකු යෙදවීමට කණ්ඩායමකට අවස්ථාව ලැබේ. ලිබරෝ ක්‍රිඩකයා පසු පෙළ ක්‍රිඩකයෙකු ලෙස ක්‍රිඩා කරන අතර, ඔහුට ක්‍රිඩා කළ හැකි ආකාරය පිළිබඳ සීමා හා නීති පවතී.

පන්දු ප්‍රහාරය

දූලට ඉහළින් ඇති පන්දුව උඩ පැන වේගයෙන් ප්‍රතිච්චේද පිළුට යැවීම ප්‍රහාරය ලෙස සරලව හැඳින්වීය හැකි ය. පිරිනැමීම හා වැළැක්වීම හැර ප්‍රතිච්චේද පිළුට බෝලය යැවීමට යොද ගන්නා සැම ක්‍රියාවක් ම ප්‍රහාරයක් සේ සැලකේ.

ප්‍රහාරක ඩිල්පීය ක්‍රමය ඉගෙනීමේ පහසුව සඳහා පියවර කිහිපයකින් විස්තර කළ හැකි ය.



5.1 රුපය - පන්දු ප්‍රහාරය

ප්‍රහාරය සඳහා ලගා වීම

- ඉහළින් එන පන්දුවට ප්‍රහාරය එල්ල කිරීම සඳහා පන්දුව එන දිගාවට ලගා වීම මෙසේ හඳුන්වයි.

ඉපිලීම

- පන්දුවට ලගා වීමෙන් පසු ඉහළ ඇති පන්දුව වෙත පනිමින් තමා ද ඉහළට යාම ඉපිලීම වේ.
- එහි දී පළමුව සිරුර දණහිසින් නවා පහතට ගෙන යයි.
- සිරුර පහතට ගෙන යැමේ දී දැන් පසු පසට ගෙනයාම, පහසුවෙන් ඉපිලීමට උදව් වේ.
- ඉපිලීමත් සමග දැන් ඉදිරියෙන් ඉහළට පැදිමත් ගරිරය දුන්නක් සේ පිටුපසට නැවීමත් කළ යුතු ය.

පහර දීම

- පහර දෙන අත හිසට ඉහළින් පිටුපසට ගෙන කද වේගයෙන් ඉදිරියට ඒමත් සමග ම බෝලයට පහර දිය යුතු ය.
- මෙහි දී පහර දෙන අත උපරිමට දිග හැර උපරිම ඉහළ දී පන්දුවට පහර දෙයි.
- පහර දීමේ දී තිදහස් අත සිරුර ඉදිරියෙන් හිසට කෙළින් තිදහස්ව තිබිය යුතු ය.
- දැස් පන්දුව වෙත යොමු වී තිබිය යුතු ය.

පතිත වීම

- පහර දීමෙන් පසුව පතිත වීමේ දී පාද දණහිස්වලින් නවා ගරිරයේ සම්බරතාව ආරක්ෂා කර ගනිමින් පොලොව මත පතිත වේ.



ත්‍රිඩා පිටියට යමු

ප්‍රහාරය ප්‍රහුණු වීම සඳහා ත්‍රිඩා පිටියේ දී කළ හැකි ත්‍රියාකාරකම්

ඒවාලිමහනට ගොස් පහත ත්‍රියාකාරකම්වල නිරත වන්න.

- » වොලිබෝලයක් ගන්න.
» නුහුරු අතින් බෝලය උඩ දමන්න.
» එසේ උඩ දුම් බෝලයේ ඉහළ කොටසට නුරු අතින් වේගයෙන් පහර දෙන්න.
» මෙම ත්‍රියාකාරකම හැකි තරම් වැඩි වාර ගණනක් කරන්න.




5.2 රුපය

- » බෝලය දැකින් ඉහළ දමන්න.
» ඉහළ දුම් බෝලයට උඩ පැන වේගයෙන් පහර දෙන්න.




5.3 රුපය

3. » ක්‍රිඩා පිටියට ගොස්, ඔබගේ දැන් එසවීමේ දී ඇති උසට වැඩි උසකින් දුල බදින්න.
- » ඉන් පසුව වොලිබෝලයක් ගෙන එම දැලට ඉහළින් බෝලය උඩ දමන්න.
 - » ඔබගේ ප්‍රතිචිරුද්ධ පැත්තට වැටෙන ලෙස බෝලයට පහර දෙන්න.
 - » ක්‍රමයෙන් දෙලේ උස වැඩි කරමින් මෙම ක්‍රියාකාරකම සිදු කරන්න.




5.4 රුපය

4. » යහළේවකු විසින් දුල අසල ඉහළට දමනු ලබන බෝලයට උඩ පැන විරුද්ධ පැත්තට වැටෙන ලෙස පහර දෙන්න.




5.5 රුපය

5. » වොලිබෝලයක් ගෙන තමාට වඩා ඉහළ යන සේ බෝලය බිම ගසන්න.
 » බිම ගසන බෝලය ඉහළට එනවාත් සමග ඉපිලි බෝලයට පහර දෙන්න.
 » බෝලය බිමට ගැසීය යුතු වේය ඔබගේ ඉපිලිමට අනුව සිදු කරන්න.



5.6 රුපය

6. » දෙදෙනෙකු එක්ව එක් අයෙකු බෝලය බිම ගසන විට අනෙක් කෙනා ඉපිලි පහර දෙන්න.
 » මෙය මාරුවෙන් මාරුවට සිදු කරන්න.




5.7 රුපය

සාර්ථක ප්‍රහරයක දී සැලකිය යුතු කරගෙනු

- ප්‍රහාරයක දී පන්දුව අතින් ඇල්ලීම සහ විසි කිරීම නොකළ යුතු ය.
- විරැද්ධ පිලේ පිටියේ පවතින පන්දුවට පහර දීම කළ නොහැකි ය.
- පහර දීමෙන් පසු පන්දුව විරැද්ධ පිලේ ක්විඩා පිටිය තුළ පතිත විය යුතු ය.
- ඉදිරි පෙළ ක්විඩිකයාට තම ක්විඩා පිටිය තුළ දී ඕනෑම උසක ඇති පන්දුවකට පහර දිය හැකි ය.
- නමුත් ඉදිරි පෙළ ක්විඩිකයෙකුට විරැද්ධ පිලේ පිටිනැමීමකින් එන පන්දුව සම්පූර්ණයෙන් ම දැලට ඉහළින් ඇති විට එයට පහර දීමට නොහැකි ය.
- පසු පෙළ ක්විඩිකයාට ඕනෑම උසක ඇති පන්දුවකට පසුපස කළාපයේ සිට පමණක් පහර දිය හැකි ය.
- එසේම පන්දුවේ කොටසක් හෝ දුලේ උඩ පටියට පහතින් ඇති විට පමණක් පසු පෙළ ක්විඩිකයාට ඉදිරි කළාපයේ සිට වුව ද පහර දිය හැකි ය.
- ලිබරෝ ක්විඩිකයාට කිසි විටෙකත් දැලට සම්පූර්ණයෙන් ම ඉහළින් ඇති පන්දුවකට පහර දිය නොහැකි ය.
- ලිබරෝ ක්විඩිකයා විසින් ඉදිරි කළාපයේ සිට ඔසවා දෙන ලද පන්දුව දැලට සම්පූර්ණයෙන් ම ඉහළින් ඇති විට ද, එම පිලේ වෙනත් කිසි ම ක්විඩිකයෙකුට එයට පහර දිය නොහැකි ය.

වැළැක්වීම

වොලිබෝල් ක්විඩාවේ දී වැළැක්වීම ලෙස හඳුන්වන්නේ ප්‍රතිචාර පිලේ සිට එන පන්දුව දැලට ඉහළින් ඇති විට ද ඉදිරිපෙළ ක්විඩිකයින් විසින් තම පිළට පැමිණීමට පෙර දැල අසල දී එය අවහිර කරනු ලැබීම ය.



5.8 රුපය - පන්දුව වැළැක්වීම

ඉදිරි පෙළ ක්‍රිඩකයින්ට පමණක් වැළැක්වීමේ දක්ෂතාව කළ හැකි ය. වළක්වන මොහොතේ වළක්වන ක්‍රිඩකයාගේ ගරීරයේ කොටසක් දැලේ උඩ දාරයට ඉහළින් තිබිය යුතු ය.

වොලිබෝල් ක්‍රිඩාවේ දී පහර දීම මෙන් ම ප්‍රතිචාරී පිලේ පහර දීම වළක්වා ගැනීම ද තම පිලට ජයග්‍රහණය ලබා ගැනීම සඳහා බෙහෙවින් ඉවහල් වන්නෙකි. ප්‍රතිචාරී පිලේ ප්‍රහාරයට ප්‍රතිචාරී සිදු වන ක්‍රියාවක් වන වැළැක්වීම පහර දීමත් සමග ම සිදු විය යුතු ය. ප්‍රතිචාරී පිල පහර දෙනවාත් සමගම තම පිලට බෝලය පැමිණීමට පෙර දැල අසලදීම එය වළක්වා ගැනීමෙන් තම පිලේ අනෙකත් ක්‍රිඩකයින්ට ලැබෙන අභියෝගය අඩු කර ගත හැකි ය. එබැවින් වොලිබෝල් ක්‍රිඩාවේ යෙදෙන ක්‍රිඩකයෙකු ලෙස ඔබ වැළැක්වීමේ දක්ෂතාව මැනවින් පුරුදු පුහුණු විය යුතු ය.

වැළැක්වීම සිල්පිය ක්‍රමය ද පියවර කිහිපයකින් ඉගෙන ගත හැකි ය.

සූදුනම් වීම

- උරහිස් පළපළට සමාන වන පරිදි පාද ඇත් කර සිරුර සම්බරව තබාගෙන දැලට මුහුණලා සිට ගනී.
(5. 8 a)

පන්දුව කරා ලැග වීම

- ඉහළින් එන පන්දුවක් පතිත වීමට නියමිත ස්ථානය හඳුනාගෙන ඒ වෙත ලැගා වේ.

ඉපිලිම හා පන්දුව ස්ථර්ග කිරීම

මෙහි දී;

- දැන් වැළම්වෙන් නවා ඉහළට ඔසවා හිස දෙපසින් තබා ගනියි.
- දැනෙහි ඇගිලි විහිදුවා අත්ල දැල දෙසට යොමු කර තබා ගනියි.
- දැනෙහිස්වලින් ගරීරය පහළට ගෙන ගොස් ඉහළට ඉපිලිම සිදු කරයි.
- ඉහළට යාමත් සමගම දැන් දැලට ඉහළින් ප්‍රතිචාරී පිලට යොමු කරයි.
(5. 8 b, c)

පතිත වීම

- පතුලේ ඉදිරි කොටසින් පතිත වෙයි.
- පතිත වීමෙන් පසු දැන් පහතට ගෙන එයි.
- දැනෙහිස්වලින් නැමි සිරුරේ සම්බරතාව රෙක ගනියි.
(5. 8 d)



ක්‍රිඩා පිටියට යමු

වැළඳේවීම පූහුණු විම සඳහා ක්‍රිඩා පිටියේ දි කළ හඳුන් ක්‍රියාකාරකම්

ක්‍රිඩා පිටියට ගොස් පහත ක්‍රියාකාරකම් පූහුණු වන්න

- » වොලිබෝලයක් ගෙන ක්‍රිඩා පිටියට හෝ එලිමහන් තැනකට යන්න.
» පාද උරහිස් පළපළට තබා සිට ගන්න.
» බොලය දැන් මත රදවාගෙන දැන ඉහළට ගෙන දැන් මැණික් කටුව අසලින් නමා බොලය තමා ආසන්නයට වැටෙන සේ හැකි තරම් වේගයෙන් පොලොවට පතිත කරන්න.
» එය හැකි තරම් වාර ගණනක් සිදු කරන්න.



5.9 රුපය

- » ඔබට වඩා උසින් වෙනස් මිතුරෙකු සමග එක් වන්න.
» උස වැඩි තැනැත්තා එක් අතකින් බොලය පැත්තට, ඉහළට ඔසවාගෙන තබා ගන්න.
» අනිත් තැනැත්තා මදක් උඩ පැන පළමු ක්‍රියාකාරකමේදී මෙන් බොලය පොලොවට පතිත කරන්න.
» මෙය වැඩි වාර ගණනක් කරන්න.



5.10 රුපය

3. » වොලිබෝල් පිටියට හෝ දුලක් සකසාගත් එමුමහනට යන්න.
- » දදෙනා බැඳීන් වෙන් වන්න.
- » එක් අයෙකු පිටියේ පසුපස සිට දුලට ඉහළින් බෝලය එවන්න.
- » අනිත් කෙනා ඉදිරියෙන් සිට උඩ පතිමින් පහර වළක්වන්න.
- » මෙහි දී පාද උරහිස් පළපළට ඇත් කර දණහිසෙන් නවා මදක් පහත් වී ඉහළට පැනීමට සූදනම්ව සිටින්න.
- » දැන් වැළම්වෙන් නමා ඔසවා තබා ගන්න.
- » මාරුවෙන් මාරුවට සියලු දෙනා මෙය සිදු කරන්න.



5.11 රුපය

සාර්ථක වැළැක්වීමක් සඳහා සැලකිය යුතු කරගතු

- විරැද්ධ පිලේ ක්‍රිඩකයෙකු පහර දීමට පෙර විරැද්ධ පිලේ ඇති බෝලය ස්පර්ශ කිරීම නොකළ යුතු ය.
- විරැද්ධ පිලේ ප්‍රහාරය සිදු කිරීමට පෙර දුලෙහි උඩ පටියට ඉහළින් දැන් නොයැවිය යුතු ය.
- පසුපෙළ ක්‍රිඩකයෙකු හෝ ලිබරෝ ක්‍රිඩකයා හෝ වැළැක්වීම සිදු නොකළ යුතු ය.



ක්‍රියාකාරකම

පහරදීමේ හා වැළැක්වීමේ නීති රීති අනුගමනය කරමින් වොලිබෝල් ක්‍රිඩාවේ යෙදෙන්න.

සාරාංශය

වොලිබෝල් ක්‍රිඩාවේ දී එක් කණ්ඩායමකට ක්‍රිඩා කිරීම සඳහා ඉදිරිපෙළ ක්‍රිඩකයින් තියෙනෙක් ද, පසුපෙළ ක්‍රිඩකයින් තියෙනෙක් ද ලෙස ක්‍රිඩකයේ හය දෙනෙක් අවශ්‍ය වෙති.

මෙම ක්‍රිඩාවේ ජයග්‍රහණය ලබා ගැනීම සඳහා ප්‍රහාරය සහ වැළැක්වීම යන දක්ෂතා ඉතා වැදගත් වේ.

ප්‍රහාරය යනු දැලට ඉහළින් ඇති පන්දුවට පහර දී ප්‍රතිචිරැද්ධ පිලට යැවීම සි. ප්‍රහාරය, නික්මීම, ඉහිලීම, පහර දීම හා පතිත වීම යන අවස්ථා හතර යටතේ විස්තර කළ හැකි ය.

වැළැක්වීම යනු ප්‍රතිචිරැද්ධ පිලේ සිට එන පන්දුව තම පිලට ඒමට පෙර අවහිර කිරීම සි. වැළැක්වීම ද සූදනම් වීම, පන්දුව කරා ලායා වීම, ඉහිලීම සමඟ පන්දුව ස්පර්ශ කිරීම, පතිත වීම යන අවස්ථා හතරකින් සිදු වේ.

ප්‍රහාරයේ හා වැළැක්වීමේ දක්ෂතා සාර්ථකව දක්වීම සඳහා රේට අදාළ නීති රීති පිළිපැදිය යුතු වේ.

සරල ප්‍රහාරණ ක්‍රියාකාරකම්වල යෙදීමෙන් ඔබට ද මෙම දක්ෂතා ප්‍රගුණ කළ හැකි ය.



අනුවාස

1. පහරදීමේ හා වැළැක්වීමේ ගිල්පීය ක්‍රම පියවරෙන් පියවර කර දක්වන්න.
2. ප්‍රහාරයට හා වැළැක්වීමට අදාළ සැලකිලිමත් විය යුතු කරුණු තුන බැඟින් ලිය දක්වන්න.